

ಪನ್ ಮಾಡಿಸುತ್ತೇನೆ. ನಾವು ಅತುರದಲ್ಲಿ ಇದರ ಬಗ್ಗೆ ನಿರ್ಣಯ ತೆಗೆದುಕೊಳ್ಳುವುದಿಲ್ಲ. ಅಷ್ಟು ಮಾತ್ರ ನಾನು ಹೇಳುತ್ತೇನೆ. ಕುಪನಿಯ ಹಿತ ದೃಷ್ಟಿಯಿಂದ ಯಾವರೀತಿಯಾಗಿ ನಿರ್ಣಯ ತೆಗೆದುಕೊಳ್ಳಬೇಕೋ ಅಂತಿ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ಈಗಾಗಲೇ ಅವರನ್ನು ಮುಂದುವರಿಸುವ ಹಾಗೆ ನಿರ್ಣಯ ತೆಗೆದುಕೊಂಡಿದ್ದಾರೆ ಎಂದು ಹೇಳಿದ್ದೇನೆ. ಇದನ್ನು ಸ್ಪಷ್ಟಪಡಿಸಬೇಕು. ಈಗಾಗಲೇ ಈ ಕುಪನಿಯಲ್ಲಿ ಎಷ್ಟು ಲಾಸ್ ಆಗಿದೆ ಎನ್ನುವುದು ತಮಗೆ ಗೊತ್ತಾಗಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸರ್ಕಾರ ಇದರ ಬಗ್ಗೆ ಇನ್ನೂ ಏನೂ ನಿರ್ಣಯ ಮಾಡಿಲ್ಲ ಎನ್ನುವುದನ್ನು ನಾನು ಸ್ಪಷ್ಟಪಡಿಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಶ್ರೀಮಾನ್ ಎಂ. ಎಸ್. ಕೃಷ್ಣನ್ ಅವರು ಹೇಳಿದ ಲಾಬಿ ಅನ್ನುವುದಕ್ಕೆ ತಾವು ಬೇರೆ ಅರ್ಥವನ್ನು ಕಲ್ಪಿಸಿ ಮಾಡಿಕೊಳ್ಳಬೇಕಾಗಿಲ್ಲ. ನಮಗೆ ಬೇಕಾಗಿರುವುದು We are interested in our money which has been invested there in the Company. ಈ ಅಭಿಪ್ರಾಯದಲ್ಲಿ ನಾವು ಹೋಗಬೇಕು. "As far as I am concerned" ನನ್ನ ಒಂದು ಅಭಿಪ್ರಾಯ ಹೇಳುತ್ತಿದ್ದೇನೆ. ಈ ಬಗ್ಗೆ ಅನೇಕ ದಾಖ್ತೆಮಂಟರಿ ಎವಿಡೆನ್ಸ್ ಇದೆ. ಅದನ್ನು ನೋಡಿದರೆ ಯಾರಿಗಾದರೂ ಕೂಡ ನಾನು ಹೇಳಿದ ಒಂದು ಅಭಿಪ್ರಾಯವೇ ಬರುತ್ತದೆ ಎಂದು ಹೇಳುತ್ತೇನೆ. ಇದಕ್ಕೆ ಅನಾವಶ್ಯಕವಾಗಿ ಖರ್ಚು ಮಾಡುವ ಹಣವನ್ನು ಉಳಿಸಿ, ಇದರಲ್ಲಿ ಉತ್ಪಾದನೆಯನ್ನು ಜಾಸ್ತಿ ಮಾಡಿ ಇದರಲ್ಲಿ ಹೆಚ್ಚು ನಿವ್ವಳ ಲಾಭ ಬರುವಂತೆ ಮಾಡಬೇಕಾದರೆ ಇವರನ್ನು ಬದಲಾವಣೆ ಮಾಡುವುದು ಅವಿವಾಧ್ಯ ಎಂದು ಹೇಳುತ್ತೇನೆ. ಎರಡನೆಯದಾಗಿ ಹೇಳಬೇಕಾದರೆ ಇದರ ಬಗ್ಗೆ ತಾವು independent judgement ಪ್ರಕಾರ ಮಾಡಿ No problem.

ಶ್ರೀ ಎಂ. ಎಸ್. ಕೃಷ್ಣನ್.—ಒಂದು ಸಾರಿ ಈ ಕಾರ್ಖಾನೆ ಬೇರೆಯವರಿಂದ ನಡೆಯಲ್ಲಿ, ಎಷ್ಟು ಉತ್ಪಾದನೆ ಬರುತ್ತದೋ ನೋಡೋಣ. ಇವರಿಗೇ ಈಗ ಏತಕ್ಕೆ ಪುನಃ ಅವಕಾಶ ಕೊಡಬೇಕು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ಮೊದಲೇ ಉತ್ತರ ಹೇಳಿದ್ದೇನೆ.

ಅಧ್ಯಕ್ಷರು.—ಈಗ ಮಾನ್ಯ ಮಹದೇವರವರು ತಮ್ಮ ವಿಷಯವನ್ನು ಕೇಳಬಹುದು.

ಶ್ರೀ ಎಂ. ಮಹದೇವ್ (ನಂಜನಗೂಡು).—ಅದು ಯಾವ ವಿಷಯ.

ಅಧ್ಯಕ್ಷರು.—ತಮಗೇಗೊತ್ತಿಲ್ಲವೇ. ಆ ವಿಷಯ ಯಾವುದು ಎಂದರೆ re : Action against 600 officers who have secured jobs by providing false certificates.

(X) Sc/St ಸುಳ್ಳು ಸರ್ಟಿಫಿಕೇಟ್ ಪಡೆದು ನೌಕರಿ ಪಡೆದ ಬಗ್ಗೆ

ಶ್ರೀ ಎಂ. ಮಹದೇವ್.—ಸ್ವಾಮಿ, ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ವರ್ಗದ ಹೆಸರಿನಲ್ಲಿ ಸುಮಾರು 600 ಜನ ಅಧಿಕಾರಿಗಳು ಸುಳ್ಳು ಸರ್ಟಿಫಿಕೇಟ್‌ಗಳನ್ನು ತೆಗೆದುಕೊಂಡು ಅನೇಕ ಹುದ್ದೆಗಳನ್ನು ಪಡೆದುಕೊಂಡಿದ್ದಾರೆ. ಈ ರೀತಿ ಅನ್ಯಾಯ ವಾದರೆ ಅವರ ಜೀವನಕ್ಕೆ ತೊಂದರೆಯಾಗುವುದಿಲ್ಲವೇ ? ಈ 600 ಜನ ಅಧಿಕಾರಿಗಳಿಗೆ ಯಾರು ಕೆಲಸ ಕೊಟ್ಟಿದ್ದಾರೆ ಅವರನ್ನು ತೆಗೆಯಬೇಕು, ಇದರ ಮಾಹಿತಿಯನ್ನು ತಿಳಿಯದೇ ಯಾವ ಅಧಿಕಾರಿಗಳು ಇಂಥಾ ಕೆಲಸ ಮಾಡಿದ್ದಾರೋ ಅವರನ್ನು ಸಸ್ಪೆಂಡ್ ಮಾಡಬೇಕು ಎಂದು ಒತ್ತಾಯ ಮಾಡುತ್ತೇನೆ. ಇದುವರೆಗೆ ಸರ್ಕಾರದವರು ಇದರ ಬಗ್ಗೆ ಏನಾದರೂ ಕಾರ್ಯಕ್ರಮ ತೆಗೆದುಕೊಂಡಿದ್ದಾರೆಯೇ ಎಂದು ನಾನು ಕೇಳಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಮಾನ್ಯ ಸದಸ್ಯರು ಯಾವ ಇಲಾಖೆಯವರು ಎಂದು ಹೇಳಿದರೆ ಅನುಕೂಲವಾಗುತ್ತದೆ. ಅವರು ಅಸ್ಪಷ್ಟವಾಗಿ ಹೇಳಿದರೆ ವಿಚಾರ ಮಾಡುವುದು ಕಷ್ಟ. ಒಟ್ಟಿನಲ್ಲಿ ಹೇಳಬೇಕಾದರೆ ಅವರು ಶಿಕ್ಷಾರ್ಹರು. ಅವರ ಮೇಲೆ ಕ್ರಮ ತೆಗೆದುಕೊಳ್ಳುವುದಕ್ಕೆ ಏನೆಲ್ಲಾ ವಿಚಾರ ಮಾಡಬೇಕೋ ಅದನ್ನು ಮಾಡುತ್ತೇವೆ. ಇದರ ಜೊತೆಗೆ ಮಾನ್ಯ ಸದಸ್ಯರ ಹತ್ತಿರ ಏನಾದರೂ ವಿವರಣೆ ಇದ್ದರೆ ಅದನ್ನೂ ಸಹ ಕಳುಹಿಸಿಕೊಟ್ಟರೆ ಅದನ್ನೂ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಂ. ಮಹದೇವ್.—ಕರ್ನಾಟಕ ಯೂನಿವರ್ಸಿಟಿಯಲ್ಲಿ ಕಟ್ಟಿಮನಿ ಎಂಬುವರು ಈ ರೀತಿಯಾದ ಸುಳ್ಳು ಸರ್ಟಿಫಿಕೇಟ್‌ನ್ನು ಪಡೆದುಕೊಂಡು ಹುದ್ದೆ ಪಡೆದಿದ್ದಾರೆ. ಪ್ರತಿಯೊಂದು ಪ್ರಶ್ನೆಗೂ ಮಾನ್ಯ ಲಕ್ಷ್ಮೀಸಾಗರ್‌ರವರು ಅಡ್ಡ ಬರುತ್ತಾರೆ. ಸರಿಯಾದ ಮಾಹಿತಿ ಇದ್ದರೂ ಕೂಡ ಈ ರೀತಿಯಾಗಿ ಅಸ್ಪಷ್ಟವಾದ ಉತ್ತರ ಕೊಟ್ಟರೆ ನಾವು ಹೇಗೆ ಪ್ರಸ್ತಾಪ ಮಾಡುವುದು.

ಅಧ್ಯಕ್ಷರು.—ತಾವು ಯಾವ ಇಲಾಖೆಯಲ್ಲಿ ಅಂತ ಹೇಳಿದರೆ ಅದಕ್ಕೆ ಉತ್ತರ ಕೊಡುತ್ತಾರೆ.

ಶ್ರೀ ಎಂ. ಮಹದೇವ್.—ಕರ್ನಾಟಕ ಯೂನಿವರ್ಸಿಟಿಯಲ್ಲಿ ಹಿಂದಿ ಡಿಪಾರ್ಟ್‌ಮೆಂಟಿನಲ್ಲಿ ಈ ರೀತಿಯಾದ ಸುಳ್ಳು ಸರ್ಟಿಫಿಕೇಟ್ ಕೊಟ್ಟು ಕಟ್ಟಮನಿ ಎಂಬುವರು ಹುದ್ದೆಯನ್ನು ಪಡೆದಿದ್ದಾರೆ. ಇದರ ಬಗ್ಗೆ ನಾನು ಹಿಂದೆಯೇ ನಿರ್ದೇಶನವನ್ನೂ ಸಹ ಕೊಟ್ಟಿದ್ದೇನೆ. ಈ ರೀತಿ ಹಿಂದೆ ಮಾಹಿತಿ ಕೊಟ್ಟಿದ್ದರೂ ಸಹ ಏನೂ ಕಾರ್ಯಕ್ರಮ ತೆಗೆದುಕೊಂಡಿಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ರೀತಿಯಾಗಿ ಸುಳ್ಳು ಸರ್ಟಿಫಿಕೇಟ್ ಅನ್ನು ಯಾರೇ ಕೊಟ್ಟರೆಲಿ ಅದು ತಪ್ಪು. ಅವರು ಶಿಕ್ಷಾರ್ಹರಾಗುತ್ತಾರೆ. ಇದರ ಜೊತೆಗೆ ಮಾನ್ಯ ಸದಸ್ಯರ ಹತ್ತಿರ ಇರತಕ್ಕಂಥಾ ಮಾಹಿತಿಯನ್ನೂ ಸಹ ಕೊಟ್ಟರೆ ಆ ಒಂದು ಆಧಾರವನ್ನೂ ಸಹ ಉಪಯೋಗಿಸಿಕೊಂಡು ಯಾರು ತಪ್ಪು ಮಾಡಿದ್ದಾರೆ ಅದನ್ನು ವಿಚಾರ ಮಾಡಿ, ಅವರ ಮೇಲೆ ಸರ್ಕಾರ ತಕ್ಕ ಕಾರ್ಯಕ್ರಮ ತೆಗೆದುಕೊಳ್ಳುತ್ತದೆ. ಇಷ್ಟು ಹೇಳಿದರೂ ಕೂಡ ಮಾನ್ಯ ಸದಸ್ಯರು ಇನ್ನಾವ ರೀತಿಯಾಗಿ ಹೇಳ ಬೇಕೆಂದು ಬಯಸುತ್ತಾರೋ ನನಗೆ ಗೊತ್ತಿಲ್ಲ.

ಶ್ರೀ ಎಂ. ಮಹದೇವ್.—ನಾನೂ ಸಹ ನಿರ್ದೇಶನ ಕೊಟ್ಟಿದ್ದೇನೆ. ನೀವೂ ಸಹ ಮಾಹಿತಿ ತರಿಸಿ ಕೊಳ್ಳುವುದಕ್ಕೆ ಅಧಿಕಾರ ಇದೆಯಲ್ಲಾ ಏತಕ್ಕೆ ಹಾಗೆ ಮಾಡಬಾರದು.

Mr. Speaker.—No debate on it. It shall not go to the records.

(xi) ಸ್ಪೆಷಂಡರಿ ಪದವೀಧರರಿಗೆ ಉದ್ಯೋಗ ಒದಗಿಸುವ ಬಗ್ಗೆ

ಶ್ರೀ ಎಂ. ಎಂ. ನಾನಯ್ಯ.—ಸ್ವಾಮಿ, ನಮ್ಮ ರಾಜ್ಯದಲ್ಲಿ 14 ಸಾವಿರ ಜನ ಸ್ಪೆಷಂಡರಿ ಪದವೀಧರರು ಏನು ಇದ್ದಾರೆ ಅವರ ಸೇವಾವಧಿ 31-3-1984ರವರೆಗೆ ಮುಗಿದುದನ್ನು ಮತ್ತೆ ಮುಂದುವರಿಸಿದ್ದಾರೆ. ವರದನೆಯದಾಗಿ ಇವರಿಗೆ 200 ರೂಪಾಯಿ ಕೊಡುತ್ತಿದ್ದುದನ್ನು 300 ರೂಪಾಯಿಗೆ ಏರಿಸಿ ಜೊತೆಗೆ ಟ್ರಾವಲಿಂಗ್ ಅಲೋಯನ್ಸ್ 50 ರೂಪಾಯಿ ಒಟ್ಟು 350 ರೂಪಾಯಿ ಕೊಡುವ ಹಾಗೆ ಇದೇ 17 ನೇ ಮಾರ್ಚಿಯಲ್ಲಿ ಒಂದು ಆರ್ಡರ್ ಇಷ್ಟು ಆಯಿತು. ಅನಂತರ 24-3-1984 ರಂದು ಅಂಥದೇ ಸೆಕ್ರೆಟರಿ ಟು ಗಾರ್ಡ್‌ಮೆಂಟ್ ಸೋಷಿಯಲ್ ವೆಲ್‌ಫೇರ್ ಡಿಪಾರ್ಟ್‌ಮೆಂಟಿನಿಂದ ಮತ್ತೊಂದು ಕ್ರಾಂತಿಕಾರಕವಾದ ಆರ್ಡರ್ ಹೋಗಿದೆ. ಅದನ್ನು ತಮ್ಮ ಗಮನಕ್ಕೆ ತರ ಬಯಸುತ್ತೇನೆ. ಅದು ಈ ರೀತಿ ಇದೆ.—

Addendum No. SWL-102. ECS 83 dated 24th March, 1984. Subject : Stipendiary employment Scheme—enhancement of stipend from Rs. 200-00 to 300-00 per month and payment of fixed Travelling Allowance of Rs.50/-per month orders issued.

“After para 2 of the order portion of the Government order of even number dated 17th March, 1984, the following para may be included.—

“The stipend will be allowed only until the stipendary receives a call for interview to a post. Even if he/she is not selected to the post his/her services will be terminated.”

By order and in the name of the Governor of Karnataka, signed K. Kapinaiah, Under Secretary to Government, Social Welfare and Labour Department. ಎಂದು ಇದೆ. ಇದರಿಂದ ಏನಾಗುತ್ತದೆ ಎಂದರೆ ಅವನು 7-8 ವರ್ಷ ಕೆಲಸ ಮಾಡಿದ್ದರೂ ಸಹ ಅವನು ಸರ್ಕಾರದ ಪರವಾಗಿ ಕೆಲಸ ಮಾಡಿದ್ದರೂ ಸಹ ಇಂಟರ್‌ವ್ಯೂ ಬಂದ ಕೂಡಲೇ ಅವನು ಸೆಲೆಕ್ಟ್ ಆಗಲಿ ಆಗದೇ ಇರಲಿ, ಅವನನ್ನು ತೆಗೆದುಹಾಕಿದರೆ ಅವನು ಯಾವ ರೀತಿಯಾಗಿ ಜೀವನ ಮಾಡಬೇಕು. ಇದು ಸರಿಯೇ ? ಅವನು ಕಾಂಗ್ರೆಸ್‌ಗೆ ವಿರುದ್ಧವಾಗಿ ನಿಮ್ಮ ಪರವಾಗಿಯೇ ಕೆಲಸ ಮಾಡಿದ್ದಾನೆ.

ಅಧ್ಯಕ್ಷರು.—ತಾವು ದಯವಿಟ್ಟು ಇಲ್ಲಿ ಪಾಲಿಟಿಕ್ಸ್ ತರಬೇಡಿ.

ಶ್ರೀ ಎಂ. ಎಂ. ನಾನಯ್ಯ.—ಆಗಲಿ ನಾನು ಹೇಳುವುದು ಇಷ್ಟೆ. ಈಗ ನೀವು ಇಂಟರ್‌ವ್ಯೂ ಕಳುಹಿಸುವಾಗ ಒಬ್ಬ ಅಭ್ಯರ್ಥಿಯನ್ನು ಸೆಲೆಕ್ಟ್ ಮಾಡಿಕೊಳ್ಳಬೇಕಾದರೆ 10 ಜನಕ್ಕೆ ಇಂಟರ್‌ವ್ಯೂ